

“మధురమైన పిల్లలారా - జ్ఞాన రత్నాలను ఎంతగా దానము చేస్తారో అంతగా

ఖజానా నిండుతూ పోతుంది, విచార సాగర మధనము జరుగుతూ ఉంటుంది,

ధారణ కూడా బాగా జరుగుతుంది”

ప్రశ్న:- ఏ ఆత్మల భాగ్యములో అనంతమైన సుఖము ఉండదో వారి గుర్తులు ఏవి?

సమా:- వారు జ్ఞానాన్ని వింటారు కాని బోల్చించిన కుండ వలె ఉంటారు. బుద్ధిలో ఏమీ కూర్చోదు. బాగుంది బాగుంది అని అంటూ ఉంటారు, మహిమ చేస్తారు. అవును. అందరికీ ఇది వినిపించాలి, ఈ మార్గము చాలా బాగుంది అని అంటారు కానీ స్వయం ఆ మార్గమును అనుసరించరు. బాబా అంటారు - ఇది కూడా అదృష్టములో ఉండాలి. సర్వీసు చేయడమే పిల్లలైన మీ కర్తవ్యము. వేలాది మందికి వినిపిస్తూ ఉండండి - ప్రజలైతే తయారవుతారు. తల్లిదండ్రుల వలె అనంతమైన తండ్రి నుండి వారసత్వాన్ని తీసుకునే పురుషార్థము చేయండి. జ్ఞానాన్ని ధారణ చేసి తమ సమానంగా చేస్తూ ఉండండి.

పాట:- అదృష్టాన్ని మేల్కొలుపుకొని వచ్చాను..... (తక్ బిర్ జగాకర్ ఆయీ హూ.....)

ఓంశాంతి. అదృష్టాలు సదా రెండు రకాలుగా ఉంటాయి. ఒకటి మంచిది, మరొకటి చెడ్డది. ఒకటి సుఖమునిచ్చేది, మరొకటి దుఃఖమునిచ్చేది. భారతదేశానికి సుఖ భాగ్యము కూడా ఉంది, దుఃఖ భాగ్యము కూడా ఉంది. భారతదేశమే సుఖధామంగా ఉండేది, మళ్ళీ భారతదేశమే దుఃఖధామముగా ఉంది. ఇల్లు క్రొత్తగా ఉన్నప్పుడు మంచి అదృష్టముంటుంది. ఇల్లు పాతదైతే అదృష్టము కూడా చెడుగా మారిపోతుంది. భారతదేశమే మొదట నూతనంగా ఉండేది, ఇప్పుడు పాతదై పోయింది. ఈ విషయాలు కూడా పిల్లలు మాత్రమే అర్థము చేసుకోగలరు, ప్రపంచానికి తెలియదు. మీ గమనాన్ని ఈ విషయాల వైపు మరల్చి పిల్లలు ఎంత అదృష్టవంతులుగా ఉండేవారో బాబా అర్థము చేయిస్తున్నారు. దేవీ దేవతలు విశ్వానికి అధికారులుగా ఉండేవారు, ఇప్పుడు లేరు. మంచి అదృష్టము మాల ఇప్పుడు చెడుగా అయిపోయింది. మంచి అదృష్టము ఎప్పుడు ఎలా తయారవుతుందో, అర్థము చేసుకునే విషయము. అర్థము చేయించేవారు ఒక్క అనంతమైన తండ్రి మాత్రమే. భారతదేశానికి ఉన్నతమైన అదృష్టము ఎప్పుడు ఉండేది? స్వర్గముగా ఉన్నప్పుడు. ఇప్పుడు అదృష్టము చెడిపోయింది. ఓ పతిత పావనా! మీరు వచ్చి మాకు పావన అదృష్టాన్ని తయారు చేయండి అని గానము కూడా చేస్తారు. భారతదేశము పావనంగా ఉన్నప్పుడు చాలా గొప్ప అదృష్టముండేది. ఇప్పుడు అదే భారతదేశము వికారాల వశమై పతితంగా ఉంది. వికారులు, నిర్వికారులు రెండు రకాలు. ఇప్పుడు మనము నిర్వికారులుగా అయితే దేవతలుగా అవుతాము. ఇప్పుడు తండ్రిని పిలుస్తూ ఉంటారు. కుంభమేళాలలో కూడా పతితపావన సీతారామ అని కూడా పాడుతూ ఉంటారు. పతితపావని నది అయితే కానే కాదు. మనుష్యుల అదృష్టము ఎప్పుడైతే చెడిపోతుందో ఎంతో రాతిబుద్ధి వారుగా అయిపోతారు. ఇది సుఖ-దుఃఖాల ఆట. దుఃఖమును ఎవరిస్తారు? సుఖమును ఎవరిస్తారు? ఇరువురి చిత్రాలు చాలా ప్రసిద్ధమైనవి. సుఖము కొరకు పరమపిత పరమాత్మను స్మృతి చేస్తారు. హే దుఃఖహర్తా-సుఖకర్తా

అని అంటారు. అంటే తండ్రి ఎప్పుడూ దుఃఖము ఇవ్వరని నిరూపించబడుతుంది. భగవంతుడే సుఖ-దుఃఖాలు రెండూ ఇస్తారని వాళ్ళు భావిస్తారు. ఈ అతిచిన్న విషయాన్ని కూడా ఎవ్వరూ అర్థము చేసుకోరు. ఇప్పుడు తండ్రి మిమ్ములను పొరస బుద్ధిగలవారిగా తయారు చేశారు. బుద్ధి తాళాన్ని తెలిచారు. ఈ సృష్టి చక్రము తిరుగుతూ ఉంటుందని మీకు తెలుసు. సృష్టి పాతదైనప్పుడు అందులో దుఃఖముంటుంది. ఇప్పుడు మీకు మూడు నేత్రాలు లభించాయి. మీరు పతితపావనా! రండి అని పిలుస్తున్నారు కదా, మరి నదుల వద్దకు వెళ్లి ఎందుకు కూర్చుంటున్నారు? అని మీరు అందరికీ అర్థము చేయించవచ్చు. ఈ యజ్ఞ-తపాలు మొదలైనవి చేయడము, వేదశాస్త్రాలు మొదలైనవి చదవడము ఇవన్నీ భక్తి మార్గానికి చెందినవి. తండ్రి చెప్తున్నారు - నేను వీటి ద్వారా లభించను. మీ భక్తి పూర్తయినప్పుడు నేను వచ్చి సద్గతినిస్తాను. యోగమునకు కూడా జ్ఞానము కావాలి, పావనంగా అయ్యేందుకు కూడా జ్ఞానము కావాలి. శాస్త్రాలు చదవడం ద్వారా ఎవ్వరూ పావనంగా అవ్వరు. భారతదేశము పావనంగా, సంపూర్ణ నిర్వికారిగా ఉన్నప్పుడు చాలా ధనవంతులుగా కూడా ఉండేదని వివేకము చెప్తుంది. ఇంతటి ధనవంతులుగా, పవిత్రులుగా ఎవరు తయారు చేశారు? గంగా స్నానము ద్వారా అయ్యారా లేక శాస్త్రాలు చదవడం వల్ల అయ్యారా? ఇవన్నీ మీరు చేస్తూనే వచ్చారు, మళ్ళీ ఓ పతితపావనా! రండి అని పిలుస్తారు. పతిత ప్రపంచము సమయము పూర్తి అయినప్పుడే పతితిపావనులైన తండ్రి వచ్చి స్వర్గ స్థాపన చేస్తారు. సత్కయుగము పావన ప్రపంచము, కలియుగము పతిత ప్రపంచము. పతిత పావనులు ఒక్క పరమాత్మ మాత్రమే అని ఎవ్వరూ అర్థము చేసుకోరు. పతితపావన సీతారామ అని పాడారు. దీని అర్థము కూడా తండ్రియే అర్థము చేయిస్తున్నారు - సీతలందరి రాముడు ఒక్క పరమాత్మయే. సర్వుల దాత రాముడని అంటారు. దాత అంటే ఏమిటో కూడా అర్థము చేసుకోరు. సర్వుల దాత నిరాకారుడైన రాముడొక్కడేనని తండ్రి అర్థము చేయిస్తున్నారు. బుద్ధికి పూర్తిగా తాళము వేయబడి ఉంది. బుద్ధిలో కూర్చోనే కూర్చోదు. సత్కయుగములో అందరూ పొరస బుద్ధిగలవారుగా ఉంటారు. అందుకే పొరసనాథ, పొరసపురి అను పేర్లు ఉన్నాయి. పిల్లలైన మీరు కూడా ఈ సమయములో పొరసనాథులుగా అవుతారు. ఆత్మ బంగారు యుగముదిగా అవుతుంది. ఇప్పుడు ఇనుప యుగపు బుద్ధిగా ఉంది. బంగారు యుగపు బుద్ధి సుఖమును తీసుకుంటుంది. ఇనుప యుగపు బుద్ధి దుఃఖమును తీసుకుంటుంది. మనుష్యులు విషము కొరకు అష్టకష్టాలు పడుతూ ఉంటారు. పవిత్రంగా అగుటలో ఎన్ని ఆటంకాలు వేస్తారో, ఎంత హంగామా చేస్తారో చూడండి. కంసుడు, జరాసంధుడు, దుశ్శాసనుడు, పూతన, శూర్పణఖ ఇవన్నీ గతించిన విషయాల గాయనము. తప్పకుండా సంగమ యుగమును గురించిన గాయనమే. సంగమ యుగపు ప్రతి విషయము మహిమ చేయబడ్తుంది. తండ్రి చెప్తున్నారు - నేను కూడా పతితులను పావనంగా చేసేందుకు ఒక్కసారి మాత్రమే వస్తాను. పతితులను పావనంగా చేయడమే బాబా కర్తవ్యమని మీకు తెలుసు. తండ్రి రచయిత కనుక తప్పకుండా నూతన రచననే రచిస్తారు. రావణుడు పతితంగా చేసేవాడు. తండ్రి పావనంగా చేసేవారు. వారి యదార్థ నామము శివుడు. శివరాత్రిని కూడా జరుపుకుంటారు. రాత్రి అర్థము కూడా మీరు అర్థము చేసుకున్నారు. భక్తి అంటే రాత్రి పూర్తి అయ్యి పగలు అవుతుందో అప్పుడే తండ్రి వస్తారు.

ఇప్పుడు తండ్రి చెప్తున్నారు - పిల్లలారా! పావనంగా అవ్వండి. ఇప్పుడు వాపస్ వెళ్లాలి.

సత్యయుగము ఉండేది. ఇప్పుడు మళ్ళీ చక్రము రిపీట్ అవుతుంది. పిల్లలైన మిమ్ములను మనుష్యుల నుండి దేవతలుగా చేస్తున్నాను. దేవతలు కూడా మనుష్యులే. ఏ వ్యత్యాసమూ లేదు కేవలం వారు తెల్లగా అంటే పావనంగా ఉంటారు, ఇప్పుడు మనుష్యులు నల్లగా అంటే పతితంగా ఉన్నారు. భారతదేశము స్వర్ణ యుగముగా ఉండేది. ఇప్పుడు ఇనుప యుగముగా అయ్యింది. ఆత్మలో మలినము చేరింది. అది యోగాగ్ని ద్వారానే తొలగిపోతుంది. ఇంతకు ముందు 'మన్మథాభవ' అని చదివేవారు. ఏమాత్రము అర్థమయ్యేది కాదు. పరమపిత పరమాత్మతో బుద్ధియోగాన్ని జోడించాలి. కాని వారి రూపము గురించే తెలియదంటే యోగము ఎలా జోడించబడ్డంటి? పరమాత్మ నామ-రూపాలకు భిన్నమని అంటారు. మరి యోగము ఎవరితో చేయాలి? భగవానువాచ - 'మన్మథాభవ'. దేహభిమానము వదలండి. స్వయాన్ని ఆత్మగా భావించండి. ఆత్మ రూపమేమిటి? ఆత్మ నక్షత్రమని, భృకుటి మధ్యలో ఉంటుందని అంటారు. మరి ఆత్మల తండ్రి కూడా అలాగే ఉంటారు కదా. అయితే వారిని నామ-రూపాల నుండి భిన్నమైనవారని అంటారు. తండ్రిని బ్రహ్మము అని, అఖండ జ్యోతి తత్వమని అంటారు. బ్రహ్మము అంటే అంతము లేనిది కదా. ఉదాహరణానికి ఆకాశానికి అంతమును తెలుసుకోలేరు, ఒకవేళ ఎవరైనా తెలుసుకున్నా దాని ద్వారా ముక్తి-జీవన్ముక్తులైతే ఎవ్వరికీ లభించదు. ముక్తి-జీవన్ముక్తుల అర్థాన్ని కూడా పిల్లలైన మీరు మాత్రమే అర్థము చేసుకున్నారు. ప్రపంచానికి ఏమీ తెలియదు. జ్ఞాన సాగరులు, మనుష్య సృష్టికి బీజరూపులని పాడ్తారు కూడా. సత్యమైనవారు, చైతన్యము, పతితపావనులు కనుక తప్పకుండా పతిత ప్రపంచములోనే వస్తారు. జ్ఞానమున్నప్పుడు భక్తి ఉండజాలదని మీరు అర్థము చేయిస్తారు. జ్ఞానమంటే సత్య, త్రేతా యుగములు పగలు. భక్తి అనగా రాత్రి. జ్ఞానసాగరులంటే పరమపిత పరమాత్మ, నీరు కాదని అందరికీ అర్థము చేయించాలి. పూర్తి భారతదేశానికంతా సందేశమిచ్చేందుకు బాబా మంచి మంచి యుక్తులను అర్థము చేయిస్తూ ఉంటారు. వాస్తవానికి మేళా అంటే ఆత్మ-పరమాత్మలదే అని గాయనము చేయబడింది. పరమాత్ముడైతే ఒక్కరే. పరమాత్మ సర్వవ్యాపి అని అనడము - లెక్క సరిపోదు తండ్రియే వచ్చి అందరిని దుఃఖము నుండి విడిపిస్తారు. దుఃఖములో అందరూ స్థిరస్తారు. ఎంతగా ఆక్రందనలు చేస్తారు. ఇదంతా ఎప్పటి నుండి చేస్తున్నారని అడగండి. పరంపర నుండి అని అంటారు. అంటే పావనంగా ఎవ్వరూ అవ్వలేదు. ఇంకా పతితంగానే అవుతూ వచ్చారు.

మీ బుద్ధిలో ఇప్పుడు పూర్తి జ్ఞానమంతా నిండి ఉంది. జ్ఞానాన్ని బ్రహ్మకు పగలని అంటారు. విష్ణువు పగలని అనరు. ఎందుకంటే జ్ఞానము ఇప్పుడే లభిస్తుంది. రోజురోజుకు పొయింటల్లు విశుద్ధమౌవుతూ పోతాయి. జీవన్ముక్తి క్షణములో లభించేది. మళ్ళీ జ్ఞానసాగరులని అంటారు. ఆ జ్ఞానాన్ని ఎంతగా వ్రాసినా తరగదని అంటారు. తండ్రి జ్ఞానాన్ని అర్థము చేయించడం పూర్తి చేస్తారో పరీక్ష కూడా పూర్తి అయిపోతుంది. ప్రారంభము నుండి ఇంతవరకు ఎంతో వింటూ వచ్చారు. గీతనైతే చాలా చిన్నదిగా తయారు చేశారు. జ్ఞాన విషయములు ఎన్ని ఉన్నాయి! అర్థము చేయించడం కూడా చాలా సహజము. తప్పకుండా సత్యయుగములో ఒకే ధర్మముండేది. ఇప్పుడైతే ఎన్ని ధర్మాలున్నాయి! ఎంత ఆందోళన ఉంది. పరస్పరములోనే ఎంతో గందరగోళమైపోయింది. ఒకే ధర్మమున్నప్పుడు యుద్ధము మొదలైనవాటి పేరే ఉండేది కాదు. సుఖమే సుఖముండేది. చక్ర రహస్యము బుద్ధిలో ఉంది. మీరు 84 జన్మలు ఎలా తీసుకుంటారో పిల్లలకు అర్థము చేయించాము. చక్రము రిపీట్ అవుతుంది. ఇప్పుడు

మీరు యోగబలముతో తమోప్రధానము నుండి సతోప్రధానంగా అవుతారు. మీరు ఇప్పుడు ఆస్తికులుగా అయ్యారు. త్రికాలదర్శులుగా కూడా అయ్యారు. ప్రపంచములో మరెవ్వరికీ రచయిత, రచనల గురించి తెలియదు. పిల్లలైన మీకు మాత్రమే తెలుసు. కాని ధారణ చేసి ఇతరులకు అర్థము చేయించకపోతే పొయింటు మల్లిపోతారు. ఒక్క విషయం కూడా బుద్ధిలో కూర్చోకుంటే రెండవది ఎలా కూర్చుంటుంది? దానమిస్తూ ఉంటే ఖజానా నిండుతూ ఉంటుంది. ఎవరికి ఎలా తెలియచేయాలో విచార సాగర మథనము నడుస్తూ ఉంటుంది. జ్ఞానము లేనప్పుడు భక్తికి మహిమ ఉంటుంది. ఎవరైతే సర్వీసు చేస్తారో వారి బుద్ధిలో నష్టం ఉంటుంది. నెంబరువారుగా అయితే ఉండనే ఉన్నారు. ఎవరైతే ఇతరులను తమ సమానంగా తయారుచేస్తూ ఉంటారో, జ్ఞానాన్ని ధారణ చేస్తారో వారే మహారథులు. వారికి పదవి కూడా అటువంటిదే లభిస్తుంది. ఈ శ్రమ అంతా గుప్తమైనది. మీరు తండ్రివారుగా అయినారు కనుక తప్పకుండా వారసత్వము లభిస్తుందని భావిస్తారు. అక్కడ రావణుడు ఉండడు. రావణ రాజ్యమే వేరు. రామ రాజ్యము వేరు. రామాయణము, భాగవతము మొదలైన వాటిలోని విషయాలన్నీ ఈ సమయములోనివేనని పిల్లలైన మీరిప్పుడు అర్థము చేసుకున్నారు. అదంతా బొమ్మలాట. ఈ సమయములో మొత్తం వ్యక్తమంతా తమోప్రధానంగా ఉందని, సమాప్తమవ్వనున్నదని తండ్రి అర్థము చేయించారు. మీ బుద్ధిలో పూర్తి రహస్యమంతా ఉంది. ఇతరులకు అర్థము చేయించుటకు అనేక యుక్తులు తెలియచేస్తూ ఉంటారు. కానీ కోటిలో ఒక్కరే అర్థము చేసుకుంటారు. అనగా ఇతర ధర్మాలలోకి మారిపోయిన వారంతా తిరిగి వచ్చేస్తారు. హిందువులంటే వాస్తవానికి అసలైన దేవీ దేవతా ధర్మమువారు. భారతవాసులైన మీరు, దేవీ దేవతల వంశావళి వారు కదా అని అర్థము చేయించాలి. దేవీ దేవతలనే పూజిస్తారు. మీ ధర్మమే దేవతా ధర్మము. మొదట మీరు దేవతలుగా ఉండేవారు. తర్వాత మళ్ళీ మీరు క్షత్రియులు, వైశ్యులు, శూద్రులుగా అయ్యారు. ఇప్పుడు తిరిగి మీరు బ్రాహ్మణులుగా అయ్యి దేవతలుగా అవ్వాలి. నేను భారతవాసులకే అర్థము చేయిస్తాను. ఇప్పుడు అంటు కట్టబడుతున్నది. తండ్రి కూర్చుని తాను శూద్రుల నుండి ఎలా కన్వర్ట్(మార్పు) చేస్తారో అర్థము చేయిస్తారు. బ్రాహ్మణులుగా అయ్యి తర్వాత దేవతలుగా అవుతారు. ఎంత మంచి వివరణ! మిమ్ములను ఎవరైనా శాస్త్రాలు చదివారా అని అడిగితే భక్తి మార్గములో శాస్త్రాలన్నీ చదివాము, కానీ తండ్రి వచ్చి సద్గతినిస్తారు. అందుకే ఓ పతిత పావనా! రండి అని మీరు వారిని పిలుస్తారు కదా. యుక్తిగా తెలిపిస్తే తప్పకుండా అర్థము చేసుకుంటారు. అర్థము చేయించేందుకు పిల్లలకు ధైర్యముండాలి. త్రామా మీతో సర్వీసు చేయిస్తుందని అనిపిస్తుంది. కల్పక్రితము కూడా ఇతడు ఇంత పురుషార్థము చేసి ఈ పదవిని పొందాడు. బాబా నుండి వారసత్వాన్ని పొందేందుకు పురుషార్థము పూర్తిగా చేయాలి. తండ్రి వారసత్వము లభిస్తున్నప్పుడు మనము రావణుని వారసత్వమును ఎందుకు తీసుకోవాలి? మధురంగా ఎందుకు అవ్వరాదు? సర్వ గుణసంపన్నంగా అవ్వాలి. ఇది రాజయోగము - నరుని నుండి నారాయణునిగా అయ్యే అంటే రాజ్యాన్ని పొందుకునే యోగము.

తండ్రి చెప్తున్నారు - నేను కల్పము కల్పము, కల్పము యొక్క సంగమ యుగములో వస్తాను. ఇది ఉన్నతమయ్యే కళ జరిగే యుగము మిగిలినవన్నీ క్రిందకు దిగే కళల యుగాలు. అవనత కళ (దిగే కళ), ఉన్నతమయ్యే కళ ఉంటాయి. ఈ చక్రము బుద్ధిలో ఉండాలి. తండ్రి కూర్చుని ఆత్మలతో అనగా పిల్లలతో మాట్లాడతారు - నన్ను స్మృతి చేయండి. ఈ అంతిమ జన్మలో పతితులుగా అవ్వకుంటే

నేను మిమ్ములను విశ్వాభిషతులుగా చేస్తాను. మీరు నా మాట వినరా? వినకుంటే మీరు అనంతమైన సుఖాన్ని కూడా పొందలేరు. మీరు ఈ జన్మలో పవిత్రముగా అవ్వండి. నేను గ్యారంటీ ఇస్తున్నాను. మిమ్ములను విశ్వాభిషతులుగా చేస్తాను. తండ్రి మాటను కూడా గౌరవించరా? ఎవరైతే పుష్పాలుగా అయ్యేవారుగా ఉంటారో వారికి వెంటనే బాణము తగులుతుంది. భాగ్యములో లేకుంటే బోల్లించిన కుండ వలె ఉంటారు. ప్రదర్శనీలో మీరు ఎంతోమందికి అర్థము చేయిస్తారు. బాగుంది బాగుంది అని అంటారు. మార్గము చాలా సహజమని అంటారు. కానీని స్వయం ఏమీ చేయరు. కేవలం మెచ్చుకుని ఇతరులతో బాగుందని అంటారు. కానీ స్వయం నడుచుకోరు. దీని వలన ఉపయోగమేమి? వారి అదృష్టములో లేదని అంటారు. ఇటువంటివారు ప్రజలలోకి వస్తారు. కానీ పిల్లలలో సర్వీసు చేయాలనే ఆసక్తి ఉండాలి. వేలాది మందికి వినిపించాల్సి ఉంటుంది. అనంతమైన తండ్రి నుండి వారసత్వాన్ని తీసుకునేందుకు తల్లిదండ్రుల వలె పురుషార్థము చేయాలి. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రేమస్మృతులు మరియూ గుడ్ మార్షింగ్ ధారణ కోరకు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. తండ్రి నుండి సంపూర్ణ వారసత్వాన్ని తీసుకొనుటకు అతిమధురముగా, సర్వగుణ సంపన్నముగా కావాలి. రావణుని చేతితో కూడా తాకరాదు.
2. జ్ఞానాన్ని ధారణ చేసి ఆత్మిక నషాలో ఉండి సేవ చేయాలి. బేహద్ సుఖాన్ని పొందుటకు బాబా ఇచ్చు ప్రతి సలహాను దాని అనుసారము నడుచుకోవాలి.

వరదానము :- “ యోగమనే కరెంటు వైబ్రేషన్ల ద్వారా కోటను శక్తివంతముగా చేసి యజ్ఞ రక్షక్ భవ ”

ఎలాగైతే బ్రాహ్మణ పరివారాన్ని వృద్ధి చేసుకునేందుకు ప్లాన్లు రచిస్తారో, అలా ఇప్పుడు ఏ ఆత్మ కూడా బ్రాహ్మణ పరివారము నుండి వెలుపలికి వెళ్లపోకుండా ఉండేందుకు కూడా ప్లాన్లు చేయండి. కోటను ఎంత శక్తివంతంగా చేయాలంటే ఎవ్వరూ వెలుపలికి వెళ్లనే వెళ్లరాదు. ఎలాగైతే నలువైపులా కరెంటు తీగలు అమరుస్తారో అలా మీరు కూడా యోగమనే వైబ్రేషన్ల ద్వారా కరెంటు తీగలు అమర్చండి. ఎప్పుడైతే ఈ యజ్ఞమనే కోటను మీ యోగమనే శక్తిశాలి వైబ్రేషన్ల ద్వారా శక్తిశాలిగా చేసి సంకల్పాన్ని ఉత్తన్నము(ఎమర్జ్) చేస్తారో అప్పుడు మిమ్ములను యజ్ఞ రక్షకులు అంటారు.

నోట్ :- “ ఎవరి కర్మలు సాధారణంగా ఉన్నా స్థితి పురుషోత్తమంగా ఉంటుందో, వారినే జ్ఞానయ్యక్త ఆత్మలని అంటారు ”